

UZỌ QHỤ AHỤ NKE DỊ KWA NDU

Ndi Hibru 10:1-39.

IHEÒMÙMÙ 441

Nke Ndi etiti

AMAOKWU IBUN'ISI: “Ya mere unu etufula nkwuwa-okwu-unu, bú ihe nke nwere oké nnyeghachi nke ugwo-olu” (Ndi Hibru 10:35)

Anyị mụrụ n'iheòmùmù anyị garaaga na Obara Jisọs, nke O wụsirị na Kalvari, nọchiri anya Obara niile nke okéehi na ewu nke awụsịworo nime ọtụtụ arọ mgbe ndị Israel nọrị n'okpuru Iwu ahụ.

Nkwenye na Irubeisi

Ikwenye na ịna ntị àjà ahụ niile atọghị Chineke ụtọ n'ihị na ndị ahụ ga kwara n'iru náeme mmehie. Onyeamụma Aisaia deworo ndị Israel akwukwọ otù ugbò náasi: “JEHOVA nasi, n'ihị gini ka unu nāchurum ọtụtụ àjà-unu? afọ ejuwom n' àjà-nsure-ọku nile eji ebulu chu, na abuba umu-ehi emere ka ha ma abuba; ọzọ, ọbara oké-ehi na nke umu-aturu na nke nkpi atọghm ụtọ” (Aisaia 1:11). O gakwara n'iru náasi na n'ubochi ememe oriri ha niile (bụ ubochi Chineke n'Onweya ọpụtara na mbụ) buru Ya ihearụ n'ihị oké ajọ mmehie ndị ahụ naeme. Chineke gwakwara ndị ahụ na: “ọ buru na unu ekwe, we nu, ezi ihe nke ala-unu ka unu gēri: ma ọ buru na unu aju, we nupu isi, nma-agma gērichapu unu: n'ihị na ọnu JEHOVA ekwuwo” (Aisaia 1:19, 20). Nrubeisi naatọ Onyenweanyị ụtọ; nnupuisi naeweta ọmụma Ya.

Jisọs gosipụtara na Ya bụ ezi Ọkpara, n'ihị na O kwenyere wee ịna kwa ntị. O chọrọ ime ihe gaatọ Chineke ụtọ. O dị ụtọ ịhụn'anya dị n'etiti Nna na Ọkpara ya mere Jisọs chọrọ ime uche Nna Ya, ọbuná dị na ọ ga ewe Ya oké àjà nke bụ nwụsi Obara Ya iji gbatara ndị mmehie. N'otù ụtọ O hụrụ ahụhụ ikpéomụma n'ihị mmehie mmadụ niile mgbe O ghorọ Nwaaturu Chineke. N'ihị na O kwurụ ugwo ahụ, anyị agaghị ata kwa ahụhụ ikpe ọmụma ma anyị chēgharịa na mmehie anyị.

Ndị amụma edeworị n'ọtụtụ narị arọ garaaga na Jisọs gaabia ime uche Chineke; n'ezie Devid dererị n'Abù Oma 40:7, 8, otù okwu ahụ Jisọs gupụtara: “Le, abiaiwom ime ihe I nāchọ” (Ndi Hibru 10:9). Iwu Chineke bụ ihe O naenwe obi ụtọ nime ya. O buru na anyị ahụ Onyenweanyị n'anya n'ezie, ọ gaaburu anyị ihe obi ụtọ ime uche Ya.

Ndị Ju nọ náachọ ihe ịtauta n'aru Jisọs mgbe ọ bula, ha jukwara ikwere n'Ọ bụ Ọkpara Chineke. N'otù mgbe Jisọs gwara ha: “Unu nēnyocha ihe edeworo n'akwukwọ nsọ; n'ihị na unu onwe-unu nēchē na unu nēnwe ndu ebigh-ebi; nime-ha; ha onwe ha bu kwa ihe nāgbaram àmà” (Jọn 5:39).

Ndị Ju naagu akwukwonsọ náechē na ha nwere ndụ ebighiebi; kama Jisọs gwara ha ka ha lekwasị kwa anya ọzọ. Nime akwukwonsọ ahụ ka akwara banyere Jisọs. Ha sị na ha kwere Moses, kama Jisọs siri: “Ọ buru na unu kwere Moses, unu gēkwem: n'ihị na ya onwe-ya dere ihe banyerem n'akwukwọ” (Jọn 5:46). Na mgbe ahụ O sị kwara: “N'ihị na etughm ihe Mu onwem nāchọ, kama ihe Onye ziterem nāchọ” (Jọn 5:30). Mgbe ọzọ O sịkwara, “Mu onwem nēme ihe nātọ Ya (Chineke) ụtọ mgbe nile” (Jọn 8:29).

O buru na anyị gaadi ka Jisọs, anyị gaagbalisike ime ihe gaatọ Chineke ụtọ. Jisọs siri: “Onye ọ bula nke gēme ihe Nnam Nke bi n'elu-igwe nāchọ, onye ahu bu nwa-nnem nwoke, na nwa-nnem nwayi, na nnem” (Matiu 12:50).

Anwara Jisọs n'uzọ kachasi n'Ogige Getsemane, n'ebe ahụ ka O tiri mkpu sị: “Nnam, ọ buru na nka apugh igabiga, ma ọ buru na añughm ya, ka eme ihe I nāchọ” (Matiu 26:42). Uche Chineke bụ ka O nwuchitara ndị mmehie ọnwụ -- Jisọs wee nwụ, n'iwu kwa O wee mee uche Ya, maọbụ ọchịchọ Ya ka ọ diire.

Ogbugbandu Ohu

Ugbu a anyị nwere Ogbugbandu Ohu ma ọ bụ ọchịchọ ohu. “O nēwepu nke-mbu, ka O we me ka nke-abua guzo” (Ndi Hibru 10:9). Site n'ọchịchọ ohu a Jisọs mere ka ọ diire site n'ọnwụ Ya, n'otù ugbò, ọ bughị náání na azoputara anyị, kama anaedo kwa anyị nsọ. Ndinchuàjà nke Agba Ochie n'achujaja kwa ubochi, kama Jisọs churu náání otù ugbò, o enweghị kwa ọbara ekwesiri iwusi kwa ọzọ.

Mgbe Jisọs lụsiri ọlụ mgbaputa Ya O si n'ọnwu bilie ọzọ; mgbe O jèghariri n'elu ụwa ụbọchi 40, Ọ laghachiri n'Eluigwe ná anọdu n'aka nri Chineke. O naechere rue mgbe Óké Mkpagbu ahụ, mgbe Ọ gaabia ọzọ izite ikpé n'elu ndi bi n'eluuwa, ndi juru ifèYa òfùfè. Agbáraàmà ya n'Agba ochie.

Ikpé Chineke

Otù nkọwa doroanya banyere ikpé Chineke ka enyere ná Abù Oma nke 2. Onye ode Abù naekwu na ndi eze nke ụwa naeguzo onweha imegide Jehova na Jisọs, Onyeya etere mmanu. “Onye nānọdu n'elu-igwe nāchi ọchi. Onye-nwe-ayi nākwa ha emò”(Abù Oma 2:4). Ị pụrụ itule ihe egwù gaadiri ndi ahụ juru inara ebere Chineke, mgbe Ọ gaebili ikwaghari ụwa ebe ọ di ukwu? Nwantakiri alaomajijiji anyi nweworo n'akuku Odidaanyanwu di nso n'akuku Ugwu ala anyi mere ka ọfodu mmadu ma jijiji. Òlee otu ọ gaadi mgbe agaewepusi ugwu n'ebe ha di, kpakpando amalite kwa idapusi? Mgbe Chineke gaachi kwa egwu ha ọchi!

Chineke Nna kwere Jisọs mkwa na oge naabia mgbe Jisọs gaebipu ndi mmehie. “I gēji nkpa-n'aka igwè tijisi ha; Dika ihe okpu-ite kpuru ka agātupia ha” (Abù Oma 2:9). Ụwa niile gaadi n'okpuru Ọchichi Jisọs, mmadu niile di ndu gaerubere ya isi ma ha chorọ maobu na ha achoghi. Mba niile gaabu ihe “mgbakwasi-ukwu Ya” -- Ọ ga agbakwasi ha ukwu ma Ya choo.

Iwu Ahu N'obi

Chineke ekwewori mkwa na “emesia,” mgbe agaatawori ndi Ju ahuhu otutu nime ha ewe chigharikwute Jisọs, ewe zoputa ndu ha, na Ọ gaede Iwu Ya n'elu obi ha. Nke ahu putara na agaamu ndi ahu ọzọ dika e si amu anyi ugbo a mgbe anyi were obi anyi nye Onyenweanyi. Mgbe anyi na ekpepkere tutu anyi amata na agbaghaworo anyi mmehie anyi, Jisọs naede aha anyi n'Eluigwe -- tinyekwa Iwu Ya n'ime obi anyi. Anaasachapu mmehie anyi, agaghi echetakwa ha ọzọ na ọ bu anyi mere ha. Chineke naechefu mmehie anyi nke anyi si na ha chègharia. Ọ buru na anyi alaghachiazu ọzọ mehie kwa, mmehie ndi ahu gaatuba anyi n'okpu alammuo; kama mmehie ndi ahu agbaghaworori anyi, agabigawo, eliwokwa ya n'ogbu okéosimiri.

N'ezie, Chineke naachori ka anyi mezie uzọ anyi ma kwuputa kwa ihe ojuo anyi meworo mgbe garaaga, dika izu ori, isiasa na nleli.

Ihe Nkuzi

N'iheomumu anyi gbasara ime ulo nkewa di icheiche di n'Uloikwu ahụ, anyi matara na uloikwu nzute naatu onyinye amara bu igu mmadu n'onye eziumume -- maobu nzoputa aka. Ebe Nso ahụ bu kwa ezigbo ihe ngosi nke odudonso. N'ebe ahụ ka ihe nsureoku ahụ naesisiuto di nso naeru n'elu ebe ichuaja olaedo mgbe niile, dika ekpere na otuto anyi si arigo kwa mgbe niile site n'ime obi anyi mbe edoro anyi nso. Akwa mgbochi gbochiri mmadu niile ewezuga onyeisi nchuaja iba na akuku ulo nke ato bu Ebe Nso kachasi Ebe Nso niile, ebe Igbe Ogbugbandu guzoro n'okpuru Cherubim ahụ. Mgbe Jisọs nwuru, akwa mgbochi ahụ gbawara abuo site n'elu rue n'ala ya, naemeghe uzọ ka mmadu niile banye nime ya. O gosiputara na mmadu niile puru irita owuwummiri nke Mmuo Nso n'uru ugbo a. O nwebeghi onye nwetaworo onyinyeamara ahụ tupu Jisọs anwu ma bilie ọzọ. Tupu Ya alaa Ọ siri, ọ bara anyi uru ka Ya onweYa laa n'ihia na asi na Ọ laghi, Onyenkasiobi ahụ agaghi abjakwute anyi. Mkwà Ya bu na Ọ ga awu anyi mmiri site na Mmuo Nso, ma nyekwa anyi ike ijéozí nye Chineke.

Mkwuwaokwu Site N'Ọbara

Mgbe onyeisi nchuaja banyere n'Ebe Nso kachasi Ebe Nso Niile n'Ubochi Mkpuchimmehie, ọ na ewere obara aja mmehie n'aka ya. Jisọs, mgbe Ọ nwuru n'azu mgbidi nke Jerusalem mezuru udi aja mmehie ahụ kama Ọbara Ya nke di kwa n'obi anyi mgbe edoworo anyi nso, naenye anyi “nkwuwaokwu ibanye n'ebe ahụ kachasi nso”: ya bu, isi na mgbe edoro anyi nso anyi puru irio Onyenweanyi aririo maka owuwummiri nke Mmuo Nso. Nke a bu ihe ndi amuma nke Agba ochie gbara ama ya, ndi mmuozizi wee choo kwa ileba anya na ya. Ọ bu “uzo ibi ndu ohu,” nke Jisọs mere anyi site n'iwuru anyi n'eluobe na ibilite kwa site n'onwu ọzọ, na izite Onyenkasiobi ahụ.

Ije N'ulo Chochi

Chekwa echiche banyere otu atumaatu nzoputa nke Chineke si di ukwu! O mere ihe niile Ọ puru ime: ugbo a ọ bu ihe diiri anyi ihu na anyi toruru ya. Anyi gaejidesi ihe Onyenweanyi nyere anyi ike,

n’ihi na anyị pụrụ itufu nzọpụta anyị site n’ilefuruanya. Pọl dọrọ anyị akanántí ka anyị ghara ilefuruanya maka ịdị náejé ụlọ Chineke. Anyị pụrụ ịgbà onweanyị ume n’okwukwe ma anyị zute onweanyị ịnọkọ feè Chineke; Okwu Chineke anaekwu kwa naakuziri anyị ihe bụ uche Chineke karịa. Anyị pụrụ ikpeekpere n’ụlọ anyị nime òfùfè anyị kwa ụbọchị, ọ bụ kwa ihe agbamume ikpekọ ekpere onụ nime ụlọ Chineke.

Óké Iweokụ

Ọ bụrụ na mmadụ esi n’ihe ọ dị mbụ nwere chigharia, Ọbara Jisọs anaghị ekpuchizi kwa ya; Chineke náadọ kwa anyị akanánti na Ya gaezite “ikpe na oke iwe oku” Ya. Anyị amụwo ihe dị ukwu banyere otú ókè anyị si dị ukwu na àtùmáátù nke nzọpụta a karịa ihe ndị mmadụ nwere n’okpuru Iwu Moses; mgbe ahụ kwa enwere ike kpegide madụ ikpé ma ọ bụrụ na ndị àmà abụọ agbagide ha àmà na ha naenupuruisi. Ahụhụ ha pụkwararị ịbụ onwụ. Ọ bụrụ na Chineke nwere anyaike dị otú a n’oge Iwu Ochie ahụ, òlee ụdị ahụhụ onye mehiera nmehie mgbe Jisọs, siteworo n’Ọbara Ọ wụsiri wee sachapụ nmehie ya kwesiri inara! “Ọ bụ ihe di egwu idabà n’aka Chineke di ndu”(Ndi Hibru 10:31).Chineke bụ Chineke ihun’anya, onye kweworo mkwà na “O gagh-egbochi ezi ihe n’ebe ndi nējeghari n’izu-okè nọ” (Abù Ọma 84:11). Ma Ọ bụ kwa Chineke ikpé, Ọ gaezite kwa ikpé Ya n’ebe onye mmehie nọ.

Ákù Dị N’Eluigwe

Chineke naahụ kwa otú ndị Ya si naanagide mkpagbu niile náabịara ha. Pọl gwara Ndi Hibru bụ ndị nke Kraist na ha ewerewo oñụ nagide mbibi àkùnaụba ha. Ha enyeghị onweha nsogbu rienne ma ụfọdụ nime akùnaụba nke ụwa a efunarị ha, n’ihi n’Eluigwe ezi onye nke Kraist nwere àkùnaụba nke naadigide rue mgbe ebighiebi -- àkù nke ọ naenweghị ihe pụrụ ibibi.

Aga akwughachi ụgwọ ndabere na okwukwe anyị nime Chineke. Ndị Chineke niile aghaghị inwe onwunwa n’ụwa a, ma ọ bụrụ na anyị emerie onwunwa ndị ahụ, anyị gaanata Okpu Eze ebube nke eziumume. Pọl gbara ndị nke Kraist ume inwe ntachiobi, ijigidesi okwukwe ha ike naaga n’iru ntakiri naekweghị ka ekwensu mee ha ka ha daa mba n’ụzọ.

O wee laghachi kwa azụ na nzọkwụ nke mbụ ahụ n’ijè onye nke Kraist: “Ma onye ezi omume nkem gēsite n’okwukwe di ndu” -- ọ bughị site na mmetuta anụarụ. Anyị pụrụ ịda mba ma nwe kwa nsogbu, kama ọ bụrụ na anyị ejidesie okwukwe anyị ike, Jisọs gaedufe anyị wee nye kwa anyị mmetuta ndị ahụ naenye anyị oñu ozo. Ka anyị soro Pọl kwue kwa na anyị agaghị alaghachiazụ. Anyị bụ ndị ahụ choro ihu n’ezie naazoputara mkpuruobi anyị; mgbe ahụ anyị na Jisọs gaebi n’Eluigwe rue mgbe ebighiebi.

AJUJU DỊ ICHEICHE

1. Gịnị mere Chineke n’enweghị mmasị n’àjà nke ndị Israel n’oge Aisaia?
2. Òlee ndị “gēri ihe ọma nile nke ala ahụ”?
3. Gịnị ka Jisọs siri bụ ihe mere O jiri bịa n’ụwa?
4. Òlee ndị ka Ọ siri na ha bụ nne ya, ụmụnne ya nwoke na ụmụnne Ya nwanyi?
5. Òlee mgbe Jisọs gaewetara mmehie ikpe omuma?
6. Ònye gaachị ụwa na mgbe ọchịchị nke otù puku arọ?
7. Òlee otú anyị pụrụ inwe mkwuwaokwu wee chọọ ọwụwụmmiri nke Mmụọ Nso?
8. Gịnị ka Pọl kwuru n’isi iheomumụ a banyere ịga Chọochị?
9. Òlee otú ndị eziumume si ebi ndụ?